

മിഷൻലീറ്റ്

സ്നേഹ ബഹു. അച്ചന്മാരെ, സിസ്റ്റേഴ്സ്, പ്രിയ മിഷനറിമാരെ,

പ്രാർത്ഥനയുടെയും പരിഹാരത്തിന്റെയും തപസിന്റെയും ചൈതന്യംകൊണ്ട് മനുഷ്യഹൃദയങ്ങളെ ദൈവിക വിശുദ്ധിയുടെ ചൈതന്യത്താൽ ചേർത്തുനിർത്തുന്ന ഒരു നോമ്പുകാലത്തിലൂടെ നാം കടന്നുപോകുമ്പോൾ മനോഭാവത്തിലും പെരുമാറ്റത്തിലും നിർമ്മലത കൈവരിച്ച് ഈശോയുടെ ഉത്ഥാനത്തിന് സാക്ഷ്യമേകാൻ നമുക്ക് ഒരുങ്ങാം. അതോടൊപ്പം ദൈവഹിതം നിറവേറ്റിക്കൊണ്ട് നീതിയും വിശുദ്ധിയും ജീവിച്ച വിശുദ്ധ യൗസേപ്പിതാവിന്റെ മരണത്തിനുള്ളും ദൈവേഷ്ടത്തെ ജീവിത വ്രതമാക്കിയ പരിശുദ്ധ അമ്മയുടെ മംഗളവാർത്ത തിരുന്നാളും ഈ മാസം നാം അനുസ്മരിക്കുമ്പോൾ സ്നേഹത്തിന്റെ പ്രേക്ഷിതരാകാൻ ത്യാഗത്തോടെ ജീവിക്കാൻ ഈശോയുടെ സഹനത്തിൽ പങ്കുചേർന്ന് സേവനപാത പുണ്യമുള്ളതാക്കാൻ മിഷനറിമാരായ നിങ്ങൾക്കോരോരുത്തർക്കും സാധിക്കട്ടെ എന്ന് ആശംസിക്കുന്നു...

- അനുസ്മരിക്കുന്ന തിരുന്നാൾ : വി. യൗസേപ്പിതാവ്
- അനുസ്മരിക്കുന്ന വിശുദ്ധൻ : വി. യൗസേപ്പിതാവ്
- പ്രാർത്ഥനാനിയോഗം : സത്നാ, ഫരീദാബാദ് മിഷനുകൾക്കു വേണ്ടി
- സുകൃതം : 73 തിരുഹൃദയ ജപമാല
- ദിയാക്കോണിയ : കാർഷിക മേള

1. യാത്രാ മംഗളങ്ങൾ

വെളിച്ചമുള്ളിടത്ത് നിൽക്കുവാൻ ആർക്കും കഴിയും എന്നാൽ നിൽക്കുന്നിടത്ത് വെളിച്ചം പകരാൻ ഉള്ളിൽ ജ്വാല ഉള്ളവർക്കേ കഴിയൂ. മനോഹരമായ ഈ ജീവിതയാത്രയിൽ പ്രേക്ഷിത തീക്ഷ്ണതയുടെ അഗ്നിയെ ജ്വലിപ്പിച്ച് ഇടയ ധർമ്മത്തിന്റെ കൃപകളും ധാനങ്ങളും സ്വീകരിച്ച് കരുതലിന്റെ കരവും സ്നേഹത്തിന്റെ സാന്നിധ്യവും തിരുവചനത്തിന്റെ ബലവുമായി പ്രാർത്ഥനയാകുന്ന നൗകയിലേറി കഴിഞ്ഞ മൂന്ന് വർഷക്കാലം കുഞ്ഞുപ്രേക്ഷിതരെ നെഞ്ചോട് ചേർത്ത് സ്നേഹിച്ച് വളർത്തി തീക്ഷ്ണതയുള്ള പ്രേക്ഷിതരെ സഭയ്ക്കായി വാർത്തെടുത്ത് എല്ലാവർക്കും പ്രിയങ്കരനായി ഞങ്ങളുടെ ഓരോരുത്തരുടെയും ഹൃദയങ്ങളിൽ സ്ഥാനം പിടിച്ച ഞങ്ങളുടെ പ്രിയപ്പെട്ട ബിനേഷ് അച്ചന് അതിരൂപതാ കുടുംബത്തിന്റെ നന്ദിയും പ്രാർത്ഥനാനിരരമായ യാത്രാമംഗളങ്ങളും...

കഴിഞ്ഞ മൂന്ന് വർഷങ്ങളിലായി മിഷൻലീറ്റ് തിരുബാലസഖ്യം കുട്ടികളുടെ ആത്മീയവളർച്ചയെ ലക്ഷ്യം വച്ചുകൊണ്ട് അതിരൂപതയ്ക്ക്

അച്ചൻ സ്നേഹപൂർവ്വം നൽകിയ സംഭാവനകൾ അഭിമാനാർഹമാണ്. ക്രിസ്റ്റീൻ ധ്യാനങ്ങൾ, സെമിനാറുകൾ, നമ്മുടെ അച്ചൻ, നല്ലിയടൻ പദ്ധതി, നക്ഷത്രദൂത്, കിങ്ങിണിക്കൂട്ടം, പച്ചക്കറിത്തോട്ടം, ടീം കിസ്റ്റ്, അൽഫോൻസാ കിസ്റ്റ്, ആൽബനിർമ്മാണം, പ്രബന്ധരചന, കൈയെഴുത്തു മാസിക, വിശുദ്ധരെ പരിചയപ്പെടുത്തൽ, ഡോക്യുമെന്ററി, വചനാമൃതം, കലാ സാഹിത്യമത്സരങ്ങൾ, ഓർഗനൈസിംഗ് ടീം, ഗുരുമൊഴി, എയ്ഞ്ചൽസ് വോയ്സ്, എയ്ഞ്ചൽസ് മീറ്റ്, ദിയാക്കോണിയ, മിഷൻ ജ്യോതി, മിഷൻ മാസാചരണം, പ്രേഷിതവാദം, ഉണ്ണീശോയ്ക്ക് ഒരു കട്ടിൽ, എം റ്റി സി ക്യാമ്പ്, ക്രിസ്കാർഡ് മത്സരം, ഗ്ലോറിയ നൈറ്റ്, സ്കോളർഷിപ്പുകൾ, ശ്രീ ജെയ്സൺ മർക്കോസ് അവാർഡ്, സമ്മാനക്കുപ്പൺ, ദൈവവിളി ധ്യാനങ്ങൾ, ശാലോം പ്രോഗ്രാമുകൾ, അനുസ്മരണങ്ങൾ, ദിനാചരണങ്ങൾ, ദി ലീഡർ, വാട്സ് ആപ്പ് പ്രോഗ്രാമുകൾ, പ്രസംഗ പരിശീലനം, ക്ലിക്ക് ഷോട്ട്, പൂമ്പാറ്റ, വചന ഭേരി മെഗാ കിസ്റ്റ്, ആരാധന, സൗഹൃദം, ദൗത്യം, ജീവോത്സവം, സമർപ്പിതം, പവർ മിഷൻ, സാഹിത്യ ശില്പശാല, സ്നേഹാഗ്നി എന്നിങ്ങനെ നിരവധി പരിപാടികൾ വളരെ ഭംഗിയായി വിജയകരമായി നടത്തി. സംസ്ഥാന തലത്തിൽ ഗോൾഡൻസ്റ്റാർ കരസ്ഥമാക്കാൻ കഴിഞ്ഞു. കൂടാതെ സംസ്ഥാനത്തെ എല്ലാ പ്രോഗ്രാമുകളിലും സജീവമായി പങ്കെടുക്കുവാനും പങ്കെടുപ്പിക്കുവാനും അച്ചൻ വളരെയധികം ശ്രദ്ധിച്ചു.

ജർമ്മിയിൽ ഇടവകാപ്രവർത്തനങ്ങൾക്കായി പോകുന്ന ബിനേഷ്ചന് സി എം എൽ കുടുംബത്തിന്റെ എല്ലാ വിജയാശംസകളും പ്രാർത്ഥനകളും ഒരിക്കൽകൂടി സ്നേഹത്തോടെ നേരുന്നു. പുതിയ പ്രവർത്തന മേഖലകളിൽ അജഗണങ്ങളെ സ്നേഹിക്കുന്ന നല്ല ഇടയനായി ജീവിക്കുവാൻ ദൈവം അനുഗ്രഹിക്കട്ടെ.

2. ശാഖകൾ ശ്രദ്ധിക്കാൻ

- 8 തിങ്കൾ : വനിതാദിനം
- 19 വെള്ളി : വി.യൗസേപ്പിതാവിന്റെ തിരുനാൾ
- 19 വെള്ളി : മാർ ജോസഫ് പാപ്പാണി പിതാവിന്റെ ഫീസ്റ്റ്
- 28 ഞായർ : ഓശാന ഞായർ

3. മേഖലകൾ ശ്രദ്ധിക്കാൻ: എക്സിക്യൂട്ടീവ്, അഗതിമന്ദിര സന്ദർശനം, SSLC, +2 വിദ്യാർത്ഥികൾക്കുവേണ്ടി തിരുസന്നിധിയിൽ ആരാധന.

4. ശാഖാ - മേഖല വൈസ് ഡയറക്ടേഴ്സിന്റെ ശ്രദ്ധയ്ക്ക്

2020 - 21 പ്രവർത്തന വർഷം അവസാനിക്കുന്നതിനാലും പല സിസ്റ്റേഴ്സിനും സ്ഥലം മാറ്റം ഉള്ളതിനാലും മിഷൻലീഗിന്റെ ഇതുവരെയുള്ള എല്ലാ റിക്കാർഡുകളും എഴുതി പൂർത്തിയാക്കി വയ്ക്കണമെന്നും കുടിശ്ശികകൾ അടയ്ക്കാനുള്ളത് അടച്ച് തീർക്കുകയും വാർഷിക റിപ്പോർട്ട് ജൂൺ 5 ന് മേഖലാ ഡയറക്ടർ അച്ചനെ ഏൽപ്പിക്കുകയും ചെയ്യണമെന്നും

ഓർമ്മിപ്പിക്കുന്നു.

5. ശാഖാ - മേഖലാ ഇലക്ഷൻ

ചെറുപുഷ്പ മിഷൻലീഗിന്റെ 2021- 2022 വർഷത്തേക്കുള്ള ശാഖാ ഭാരവാഹികളുടെയും, 2021- 2023 വർഷത്തേക്കുള്ള മേഖലാ ഭാരവാഹികളുടെയും തിരഞ്ഞെടുപ്പ് നടത്തി അവരുടെ പേർ വിവരങ്ങളടങ്ങിയ ലിസ്റ്റ് അതിരുപതാ ഓഫീസിൽ എത്തിക്കുവാൻ ശ്രദ്ധിക്കുമല്ലോ.

6. ദിയാക്കോണിയ

ഫെബ്രുവരി - മാർച്ച് മാസങ്ങളിൽ ശാഖാതലത്തിൽ ചെയ്യേണ്ടവ :

- 1) ഉത്സവ് : മിഷൻ പച്ചക്കറിത്തോട്ടത്തിലെയും സ്വന്തം കൃഷി ഇടത്തിലെയും (ഏദൻ തോട്ടം) വിളവുകൾ ഇടവകാതലത്തിൽ വിൽപ്പനക്കായി എത്തിക്കുന്നു.
- 2) Eco Trining : പേപ്പർ ക്യാരിബാൾ - ക്ലോത്ത്ബാൾ, മണ്ണിരകമ്പോസ്റ്റ്, ജൈവ കീടനാശിനി, സോപ്പ്, ലോഷൻ എന്നിവ തയ്യാറാക്കാൻ പഠിപ്പിക്കുന്നു.
- 3) പ്രചോദ : Echo friendly ഇനങ്ങളുടെ പ്രദർശനം.

7. എം റ്റി സി ക്യാമ്പ്

മേഖലകളിൽ സാധിക്കുന്ന രീതിയിൽ എം റ്റി സി ക്ലാസ്സ് നടത്തിക്കഴിഞ്ഞുകാണും എന്ന് കരുതുന്നു. ഇനിയും ഏതെങ്കിലും മേഖലകളിൽ നടത്തിയിട്ടില്ലെങ്കിൽ എത്രയും പെട്ടെന്ന് നടത്തി അതിരുപതാ ക്യാമ്പിലേക്കുള്ള 3 ആൺകുട്ടികളുടെയും 3 പെൺകുട്ടികളുടെയും പേര്, ഇടവക, ഫോൺ നമ്പർ, പഠിക്കുന്ന ക്ലാസ്സ് എന്നിവ അതിരുപതാ ഓഫീസിൽ നിന്നും തന്നിരിക്കുന്ന ഫോമിൽ എഴുതി മാർച്ച് 20-ാം തീയതിക്കുള്ളിൽ അതിരുപതാ ഓഫീസിൽ തരേണ്ടതാണ്.

8. ശാഖാ സന്ദർശനങ്ങൾ

മാർച്ച് മാസം മുതൽ അതിരുപതാ ടീം അംഗങ്ങൾ Zoom ലൂടെ എല്ലാ ശാഖകളും സന്ദർശിക്കുന്നതായിരിക്കും. സന്ദർശിക്കുന്ന ശാഖകളുടെ പേരും ദിവസവും സമയവും പിന്നീട് അറിയിക്കുന്നതായിരിക്കും.

9. മേഖലാ ഡയറക്ടേഴ്സ്, വൈസ് ഡയറക്ടേഴ് മീറ്റിംഗ്

മിഷൻലീഗ് - തിരുബാലസഖ്യം പ്രവർത്തനങ്ങൾ വിലയിരുത്തുന്നതിനും 2021 - 2022 വർഷത്തെ പ്രവർത്തനങ്ങളെക്കുറിച്ച് ചർച്ചചെയ്യുന്നതിനുമായി മേഖലാ ഡയറക്ടേഴ്സ് വൈസ് ഡയറക്ടേഴ്സ് മീറ്റിംഗ് ഈ മാസം കൂടുന്നതാണ് എന്ന കാര്യം ഓർമ്മിപ്പിക്കട്ടെ. സ്ഥലവും സമയവും പിന്നീട് അറിയിക്കുന്നതായിരിക്കും.

10. പരീക്ഷാവിജയത്തിനായി മധ്യസ്ഥ പ്രാർത്ഥന

ഈ വർഷം 10-ാംക്ലാസ്സ്, പ്ലസ് ടു പരീക്ഷ എഴുതുന്ന എല്ലാ മിഷൻലീഗ് അംഗങ്ങളെയും നമ്മുടെ പ്രാർത്ഥന വഴി ശക്തിപ്പെടുത്താം. ഓരോ ശാഖയിലും പരീക്ഷ എഴുതുന്ന കുട്ടികളുടെ പേരും പരീക്ഷാ ടൈംടേബിളും ശാഖയിലെ മറ്റ് കുട്ടികൾക്ക് നൽകി മധ്യസ്ഥപ്രാർത്ഥന നടത്തുവാനും ദിവ്യബലിയിലും ആരാധനയിലും സന്ധ്യാപ്രാർത്ഥനയിലും ഇവർക്കായി പ്രത്യേകം പ്രാർത്ഥിക്കുവാനും ഓർമ്മിക്കുമല്ലോ.

11. ഹൃദയം നിറഞ്ഞ നന്ദി

ജലിക്കുന്ന തീക്ഷ്ണതയാൽ കർമ്മധീരതയോടെ ചെറുപുഷ്പ മിഷൻലീഗിനെ നയിച്ച് സ്ഥലം മാറിപ്പോയ എടുർ മേഖല ഡയറക്ടർ സെബാസ്റ്റ്യൻ തെക്കേടത്ത് അച്ചനും, ആലക്കോട് മേഖല ഡയറക്ടർ ജോസഫ് വടക്കേപ്പറമ്പിൽ അച്ചനും അതിരൂപതാ കുടുംബത്തിന്റെ ഹൃദയം നിറഞ്ഞ നന്ദി.

12. ഹൃദ്യമായ സ്വാഗതം

ചെറുപുഷ്പ മിഷൻലീഗ് വെള്ളരിക്കുണ്ട് മേഖലാ വൈസ് ഡയറക്ടറായി നിയമിതയായിരിക്കുന്ന സി. ക്രിസ്റ്റീന എസ് എ ബി എസ് അതിരൂപതാ സി. എം. എൽ. കുടുംബത്തിലേക്ക് ഹൃദ്യമായ സ്വാഗതം.

13. അഭിവന്ദ്യ പിതാവിന്റെ തിരുനാൾ

മാർച്ച് 19 ന് നാമഹേതുകതിരുനാൾ ആഘോഷിക്കുന്ന അഭിവന്ദ്യ മാർ ജോസഫ് പാംപ്ലാനി പിതാവിനുവേണ്ടി പ്രാർത്ഥിക്കുവാനും ഫിസ്റ്റിന്റെ മംഗളങ്ങൾ നേർന്നുകൊണ്ട് ആശംസാ കാർഡുകൾ അയയ്ക്കുവാനും ഫോൺ വിളിച്ച് ആശംസകൾ അർപ്പിക്കുവാനും ബഹു. മാനപ്പെട്ട വൈസ് ഡയറക്ടേഴ്സ് കുട്ടികളെ ഓർമ്മിപ്പിക്കുമല്ലോ.

14. ടീം കിസ്സ്

2021 ജനുവരി 26-ാം തീയതി ആലക്കോട്, ഇരിട്ടി, ചെമ്പേരി, കാഞ്ഞങ്ങാട് എന്നീ റീജിയനുകളിൽ വച്ച് നടന്ന ടീം കിസ്സ് മത്സരത്തിൽ 15 മേഖലകളിൽ നിന്നുമായി 90 കുട്ടികൾ പങ്കെടുത്തു. ആലക്കോട് റീജിയൻ ആലക്കോട്, ചെറുപുഴ, വായാട്ടുപറമ്പ്. ചെമ്പേരി റീജിയൻ ചെമ്പേരി, പൈസക്കരി, ചെമ്പത്തൊട്ടി. ഇരിട്ടി റീജിയൻ നെല്ലിക്കാംപോയിൽ, പേരാവൂർ, എടുർ. കാഞ്ഞങ്ങാട് റീജിയൻ തോമാപുരം, കാഞ്ഞങ്ങാട്, പനത്തടി എന്നീമേഖലകൾ യഥാക്രമം ഒന്നും രണ്ടും മൂന്നും സ്ഥാനങ്ങൾ കരസ്ഥമാക്കി. മേരി മണ്ഡപത്തിൽ

(തിരുമേനി), ജീയന്ന മണ്ണനാൽ (വെമ്പുവ), ഐവിൻ ജൂഡ് കാരിക്ക ക്കുന്നേൽ(പേരാവൂർ), ഐസക്ക് തറയ്ക്കൽ (പനത്തടി) എന്നീ കുട്ടികൾ ഓരോ റീജിയണിലും ഏറ്റവും കൂടുതൽ പോയിന്റു നേടി വ്യക്തിഗത സമ്മാനം നേടി. വിജയികൾക്ക് അഭിനന്ദനങ്ങൾ.

15. നവവൈദികരെ ആദരിച്ചു

ചെറുപുഷ്പ മിഷൻലീഗ് അതിരുപതാ ഭാരവാഹികളുടെ നേതൃത്വത്തിൽ ഈ വർഷം വൈദിക പട്ടം സ്വീകരിച്ച 15 നവ വൈദികരെ ആദരിച്ച് സമ്മാനങ്ങൾ നൽകുകയും പ്രേഷിത ആഭിമുഖ്യമുള്ള നല്ല മിഷനറിമാരെ സഭയ്ക്കായി വളർത്തിയെടുക്കാനുള്ള ആശംസകൾ നേരുകയും ചെയ്തു.

16. വൈസ് ഡയറക്ടേഴ്സ് റീജണൽ സംഗമം

ജനുവരി 26, 30 തീയതികളിൽ നടത്തിയ വൈസ്ഡയറക്ടേഴ്സ് മീറ്റിംഗിൽ ആലക്കോട്, ഇരിട്ടി, ചെമ്പേരി, എന്നീ റീജിയണിൽ നിന്നുമായി 110 സിസ്റ്റേഴ്സ് പങ്കെടുത്തു. പങ്കെടുത്ത എല്ലാ സിസ്റ്റേഴ്സിനും അതിരുപതാ കുടുംബത്തിന്റെ നന്ദി.

17. ഉണ്ണീശായ്ക്കൊരു കട്ടിൽ - ഒരായിരം നന്ദിയോടെ

ചാന്ദാ മിഷനിലെ കുഞ്ഞുകുട്ടുകാർക്ക് കട്ടിൽ വാങ്ങാൻ ഹൃദയപൂർവ്വം സഹകരിച്ചുകൊണ്ടിരിക്കുന്ന എല്ലാ ശാഖകൾക്കും സുമനസുകൾക്കും ഒരായിരം നന്ദി. ഈ സംരംഭത്തോട് സഹകരിച്ച പെരുമ്പടവ്, തിരുമേനി, അരവഞ്ചാൽ, പരപ്പ, കുട്ടാപറമ്പ്, മാങ്ങോട്, ചെട്ടിയാപറമ്പ്, രാജമുടി, അമ്മംകുളം, മണ്ടളം, ദീപഗിരി, പുലിക്കുരുമ്പ, കോട്ടൂർ, പരിയാരം, ബാലേശുഗിരി, പുഞ്ച, മുണ്ടാനൂർ എന്നീ ശാഖകൾക്ക് അതിരുപതാ കുടുംബത്തിന്റെ നന്ദി സ്നേഹപൂർവ്വം അറിയിക്കുന്നു. സാധിക്കുന്നതുപോലെ എല്ലാവരും സഹായിക്കുമല്ലോ.

18. കിങ്ങിണിക്കുട്ടം

കുട്ടികളിൽ വ്യക്തിത്വ വികസനവും സ്വയം പര്യാപ്തതയും വളർത്തുന്നതിന്റെ ഭാഗമായി അതിരുപതയുടെ നേതൃത്വത്തിൽ കിങ്ങിണിക്കുട്ടം എന്ന പേരിൽ ചെമ്പത്തൊട്ടി മേഖലയ്ക്ക് കോഴിക്കുഞ്ഞുങ്ങളെ നൽകി.

19. പ്രത്യേക ശ്രദ്ധയ്ക്ക്

ഫെബ്രുവരി മാസത്തിലെ ഗിരിദീപത്തിൽ ആൽബ നിർമ്മാണ മത്സരത്തിൽ ഒന്നാംസ്ഥാനം കിട്ടിയത് മണക്കടവ് ശാഖ എന്നാണ് കൊടുത്തിരുന്നത്. ക്ഷമിക്കണം മണിക്കടവ് ശാഖയ്ക്കാണ് ഒന്നാം സ്ഥാനം ലഭിച്ചത് എന്ന കാര്യം ഓർമ്മിപ്പിക്കട്ടെ.

20. ഗുരുമൊഴി

24.01.21, 05.02.21, 08.02.21 എന്നീ തീയതികളിൽ പൈസക്കരി, നെല്ലി
ക്കാമ്പോയിൽ, തോമാപുരം എന്നീ മേഖലകളിലെ കുട്ടികളുമായി ഗുരു
മൊഴി എന്ന പേരിൽ അഭിവന്ദ്യ പാഠ്യാനി പിതാവുമായി അഭിമുഖം
നടന്നു. അഭിമുഖത്തിൽ പങ്കെടുത്ത എല്ലാ മേഖലകളിലെയും കൊച്ചു
കുട്ടുകാർക്കും, അവരെ അതിനായി ഒരുക്കിയ ഡയറക്ടേഴ്സ്
അച്ചൻമാർക്കും വൈസ് ഡയറക്ടേഴ്സിനും മതാധ്യാപകർക്കും
മേഖലാ ഭാരവാഹികൾക്കും അഭിനന്ദനങ്ങൾ. അതോടൊപ്പം കുട്ടിക
ളുടെ സംശയങ്ങൾക്ക് വ്യക്തമായി ഉത്തരം നൽകിയ അഭിവന്ദ്യ മാർ
ജോസഫ് പാഠ്യാനി പിതാവിന് അതിരൂപതാ കുടുംബത്തിന്റെ ഹൃദയം
നിറഞ്ഞ നന്ദി.

21. ഓർനൈസിംഗ് ടീം മീറ്റിംഗ്

26.01.21, 30.01.21 എന്നീ തീയതികളിൽ ആലക്കോട്, ഇരിട്ടി,
ചെമ്പേരി എന്നീ റീജിയണുകളിൽ വെച്ച് അതിരൂപതാ പ്രസിഡന്റ് ശ്രീ
സുനിൽ കല്ലിടുകുലിന്റെ അധ്യക്ഷതയിൽ ഡയറക്ടർ ഫാ. ജോസഫ്
വേങ്ങക്കുന്നേലിന്റെ മഹനീയ സാന്നിധ്യത്തിൽ ഓർനൈസിംഗ് ടീം
മീറ്റിംഗ് കൂടി. മീറ്റിംഗിൽ പങ്കെടുത്ത എല്ലാ അംഗങ്ങൾക്കും നന്ദി.

22. മാനേജിംഗ് കമ്മിറ്റി

13.02.21 ശനിയാഴ്ച തളിപ്പമ്പ് സെന്റ് മേരീസ് ദൈവാലയത്തിൽ
വെച്ച് അതിരൂപതാ മാനേജിംഗ് കമ്മിറ്റി ചേരുകയും 65 മേഖലാ ഭാരവാ
ഹികൾ പങ്കെടുക്കുകയും ചെയ്തു. അതിരൂപതാ പ്രസിഡന്റ് ശ്രീ
സുനിൽ കല്ലിടുകുലിന്റെ അധ്യക്ഷതയിൽ ചേർന്ന മാനേജിംഗ് കമ്മിറ്റി
മീറ്റിംഗ് തലശ്ശേരി അതിരൂപതാ സഹായമെത്രാൻ മാർ. ജോസഫ്
പാഠ്യാനി പിതാവ് ഉദ്ഘാടനം ചെയ്തു. തുടർന്ന് അതിരൂപതാ സെക്ര
ട്ടറി ശ്രീ ജെയ്സൺ പുളിച്ചുമാക്കൽ കണക്കും റിപ്പോർട്ടും ഓഡിറ്റ്
റിപ്പോർട്ടും അവതരിപ്പിച്ചു. അതിനുശേഷം അഭിവന്ദ്യ മാർ. ജോസഫ്
പാഠ്യാനി പിതാവിന്റെ മഹനീയസാന്നിധ്യത്തിൽ അതിരൂപതാ ഡയ
റക്ടർ ആയിരുന്ന ബഹുമാനപ്പെട്ട ജോസഫ് വേങ്ങക്കുന്നേൽ അച്ചൻ
യാത്രാമംഗളങ്ങളും നിയുക്ത ഡയറക്ടർ ബഹുമാനപ്പെട്ട ജോസഫ്
വടക്കേപ്പറമ്പിൽ അച്ചൻ സ്വാഗതവും ആശംസിച്ചു. അതോടൊപ്പം
സംസ്ഥാന പ്രതിനിധിയായി ഓമന കുര്യാലപ്പുഴയെ തിരഞ്ഞെടുക്കു
കയും ചെയ്തു.

23. മേഖലാ കൗൺസിൽ വാർഷികം

31.01.21 ന് എടൂർ മേഖലാ കൗസിൽ വാർഷികം നടത്തി. അതി
രൂപതാ ജോയിന്റ് സെക്രട്ടറി ഏലിക്കുട്ടി എടാട്ട് വാർഷികത്തിൽ പങ്കെ
ടുത്തു. എടൂർ മേഖലാ ഭാരവാഹികൾക്ക് അഭിനന്ദനങ്ങൾ.

24. ഗവേണിംഗ് ബോഡി മീറ്റിംഗ്

16.02.21 ന് ചൊവ്വാഴ്ച ഉച്ചകഴിഞ്ഞ് 3 മണിക്ക് അഭിവന്ദ്യ മാർ. ജോസഫ് പാപ്പാനി പിതാവിന്റെ മഹനീയസാന്നിധ്യത്തിൽ ഗവേണിംഗ് ബോഡി മീറ്റിംഗ് കൂടി. മീറ്റിംഗിൽ 01.02.2020 മുതൽ 16.02 21 വരെയുള്ള മിഷൻലീഗ് തിരുബാലസഖ്യം റിപ്പോർട്ടും കണക്കും അവതരിപ്പിച്ചു. മീറ്റിംഗിൽ പങ്കെടുത്ത ഫാ. ജോൺസൺ കോവൂർപുത്തൻപുരയിൽ, ഫാ. ജേക്കബ്ബ് വെണ്ണായപ്പിള്ളി, ഡയറക്ടർ ഫാ. ജോസഫ് വേങ്ങക്കുന്നേൽ, അതിരൂപതാ ഭാരവാഹികൾ എന്നിവർക്ക് ഹൃദയം നിറഞ്ഞ നന്ദി.

25. സെമിനാറുകൾ, ക്യാമ്പുകൾ

06-2-21 ന് ചെമ്പേരി മേഖലയിൽ അതിരൂപതാ ഡയറക്ടർ ഫാ. ജോസഫ് വേങ്ങക്കുന്നേൽ ക്ലാസ്സ് എടുത്തു.

14-2-21 ന് പാലത്തിൻകടവ് ശാഖയിൽ വൈസ് ഡയറക്ടർ സി. റോഷ്നി എഫ് സി സി കുട്ടികൾക്ക് ക്ലാസ്സ് എടുത്തു.

14.2.21 ന് ചെമ്പത്തൊട്ടി മേഖലയിൽ അതിരൂപതാ ഡയറക്ടർ ഫാ. ജോസഫ് വേങ്ങക്കുന്നേൽ ക്ലാസ്സ് എടുത്തു.

26. ആദരാഞ്ജലികൾ

മിഷൻലീഗ് സംഘടനയിൽ സജീവമായി പ്രവർത്തിച്ചുകൊണ്ടിരുന്ന രാജമുടി ശാഖയിലെ മരണം മൂലം വേർപിരിഞ്ഞ് പോയ സാന്ദ്രാ ജോമോൻ വലിയ വീട്ടിൽ എന്നകുട്ടിയുടെ ആത്മശാന്തിക്കായി അതിരൂപതാ കുടുംബത്തന്റെ പ്രാർത്ഥനകളും ആദരാഞ്ജലികളും.

സ്നേഹപൂർവ്വം,

ഫാ. ജോസഫ് വടക്കേപ്പറമ്പിൽ
അതിരൂപതാ ഡയറക്ടർ

തിരുബാലസഖ്യം

സ്നേഹ ബഹുമാനപ്പെട്ട അച്ചന്മാരെ, ആനിമേറ്റേഴ്സ്, കുഞ്ഞുങ്ങളെ, മനോഭാവത്തിലും പെരുമാറ്റത്തിലും മഞ്ഞുപോലെ നിർമ്മലത കൈവരിക്കാനുള്ള നോമ്പുകാലത്തിലൂടെ നാം കടന്നുപോവുകയാണല്ലോ. നോമ്പിലെ എല്ലാ ദിവസവും ദിവ്യബലിയിൽ സംബന്ധിച്ച് പ്രാർത്ഥിക്കുവാനും കൊച്ചുകൊച്ചു ത്യാഗപ്രവർത്തിയിലൂടെ ഈശോയുടെ സഹനത്തിൽ പങ്കുചേരാനും നമുക്ക് പരിശ്രമിക്കാം.

- അനുസ്മരിക്കുന്ന തിരുനാൾ : വി. യൗസേപ്പിതാവ്
- അനുസ്മരിക്കുന്ന വിശുദ്ധൻ : വി. യൗസേപ്പിതാവ്
- പ്രാർത്ഥനാനിയോഗം : പരീക്ഷയ്ക്ക് ഒരുങ്ങുന്ന എല്ലാ വിദ്യാർത്ഥികൾക്കും വേണ്ടി
- സുകൃതജപം : നീതിമാനായ വി. യൗസേപ്പേ, നീതിയിൽ വളരാൻ എന്നെ സഹായിക്കണമേ.
- ദിയാക്കോണിയ : കാർഷിക മേള

1. ശാഖകൾ ശ്രദ്ധിക്കാൻ

- 8 തിങ്കൾ : വനിതാദിനം
- 19 വെള്ളി : വി.യൗസേപ്പിതാവിന്റെ തിരുനാൾ
- 19 വെള്ളി : മാർ ജോസഫ് പാംപ്ലാനി പിതാവിന്റെ ഫീസ്റ്റ്
- 28 ഞായർ : ഓശാന ഞായർ

2. ദിയാക്കോണിയ

ഫെബ്രുവരി - മാർച്ച് മാസങ്ങളിൽ ശാഖാതലത്തിൽ ചെയ്യേണ്ടവ :

- 1) ഉത്സവ് : മിഷൻ പച്ചക്കറിത്തോട്ടത്തിലെയും സ്വന്തം കൃഷി ഇടത്തിലെയും (ഏദേൻ തോട്ടം) വിളവുകൾ ഇടവകാ തലത്തിൽവിൽപ്പനയ്ക്കായി എത്തിക്കുന്നു.
- 2) Eco Trining : പേപ്പർ ക്യാരിബാഗ് - ക്ലോത്ത്ബാഗ്, മണ്ണിരകമ്പോസ്റ്റ്, ജൈവ കീടനാശിനി, സോപ്പ്, ലോഷൻ എന്നിവ തയ്യാറാക്കാൻ പഠിപ്പിക്കുന്നു.
- 3) പ്രചോദ്യ : Echo friendly ഇനങ്ങളുടെ പ്രദർശനം.

തിരുബാലസഖ്യദിനം

അതിരുപതാതല തിരുബാലസഖ്യ ദിനാചരണം ഫെബ്രുവരി 14-ാം തീയതി പാലത്തിൻകടവ് ശാഖയിൽ വച്ച് നടന്നു. അതിരുപതാ സഹായമെത്രാൻ അഭിവന്ദ്യ മാർ. ജോസഫ് പാംപ്ലാനി പിതാവ് ദിവ്യ

ബലിയർപ്പിച്ച് സന്ദേശം നൽകി.

അതിരൂപതാ ഡയറക്ടർ ബഹുമാനപ്പെട്ട ജോസഫ് വേങ്ങക്കുന്നേൽ അച്ചന്റെ അധ്യക്ഷതയിൽ ചേർന്ന പൊതു സമ്മേളനത്തിൽ പാലത്തിൻകടവ് വികാരി ഫാ. തോമസ് പന്തലാനിക്കൽ ഏവർക്കും സ്വാഗതം ആശംസിച്ചു. തുടർന്ന് അതിരൂപതാ സഹായ മെത്രാൻ അഭിവന്ദ്യ മാർ. ജോസഫ് പാപ്പാനി പിതാവ് മീറ്റിംഗ് ഉദ്ഘാടനം ചെയ്ത് കുട്ടികളോട് സംസാരിക്കുകയും കുട്ടികൾക്ക് സമ്മാനങ്ങൾ നൽകുകയും ചെയ്തു. കുട്ടികളുടെ കൊച്ചു കലാപരിപാടികൾ തിരുബാലസഖ്യദിനാഘോഷങ്ങൾ നിറവേകി.

4. ആനിമേറ്റേഴ്സ് റീജണൽ സംഗമം

ജനുവരി 26, 30 തീയതികളിൽ നടത്തിയ ആനിമേറ്റേഴ്സ് മീറ്റിംഗിൽ ആലക്കോട്, ഇരിട്ടി, ചെമ്പേരി, എന്നീ റീജിയണലിൽ നിന്നുമായി 110 സിസ്റ്റേഴ്സ് പങ്കെടുത്തു. പങ്കെടുത്ത എല്ലാ സിസ്റ്റേഴ്സിനും അതിരൂപതാ കുടുംബത്തിന്റെ നന്ദി.

5. അഭിവന്ദ്യ പിതാവിന്റെ തിരുനാൾ

മാർച്ച് 19 ന് നാമഹേതുകതിരുനാൾ ആഘോഷിക്കുന്ന അഭിവന്ദ്യ മാർ ജോസഫ് പാപ്പാനി പിതാവിനുവേണ്ടി പ്രാർത്ഥിക്കുവാനും ഫീസ്റ്റിന്റെ മംഗളങ്ങൾ നേർന്നുകൊണ്ട് ആശംസാ കാർഡുകൾ അയയ്ക്കുവാനും ഫോൺ വിളിച്ച് ആശംസകൾ അർപ്പിക്കുവാനും ബഹു. മാനപ്പെട്ട വൈസ് ഡയറക്ടേഴ്സ് കുട്ടികളെ ഓർമ്മിപ്പിക്കുമല്ലോ.

6. അതിരൂപതാ കലോത്സവം

തിരുബാലസഖ്യം കുട്ടികൾക്ക് ഈ വർഷം അതിരൂപതാ കലോത്സവം ഉണ്ടായിരിക്കും ഓൺലൈൻ മത്സരങ്ങളാണ് നടത്തുന്നത്. മത്സര ഇനങ്ങളെക്കുറിച്ചും മത്സര നിബന്ധനകളെക്കുറിച്ചും ഉടൻ അറിയിക്കുന്നതാണ്.

7. കാരൂണ്യത്തിന്റെ കരം

കൊച്ചുകുട്ടുകാർ 50 നോമ്പിൽ കൊച്ചു കൊച്ചു ത്യാഗം ചെയ്ത് രൂപീകരിക്കുന്ന തുക ഇടവകയിലെ പാവപ്പെട്ട ഒരു കുടുംബത്തെ സഹായിക്കാൻ ഉപയോഗിക്കുമല്ലോ.

സ്നേഹപൂർവ്വം,

ഫാ. ജോസഫ് വടക്കേപ്പറമ്പിൽ
അതിരൂപതാ ഡയറക്ടർ

